



12 ta' Settembru 2013

STQARRIJA GĦALL-ISTAMPA

IL-BĊE JILQA' L-VOTAZZJONI TAL-PARLAMENT EWROPEW DWAR IL- HOLQIEN TAL-MEKKANIŻMU SUPERVIŻORJU UNIKU

Il-Bank Ċentrali Ewropew jilqa' l-votazzjoni tal-lum tal-Parlament Ewropew dwar il-leġiżlazzjoni li tfejji t-triq għat-twaqqif ta' unjoni bankarja. Skont ir-[Regolament tal-Kunsill](#) li jikkonferixxi kompiti speċifiċi lill-Bank Ċentrali Ewropew fir-rigward ta' politiki relatati mas-superviżjoni prudenzjali ta' istituzzjonijiet ta' kreditu (ir-Regolament), għandha tinħoloq sistema ġdida ta' superviżjoni bankarja li tistabbilixxi mekkaniżmu superviżorju uniku għall-banek fiż-żona tal-euro (u fi Stati Membri tal-Unjoni Ewropea li jixtiequ jissieħbu fil-mekkanizmu superviżorju uniku). Dan huwa pass importanti biex terġa' tissaħħaħ il-fiduċja fis-sistema bankarja Ewropea.

Ir-Regolament se jidhol fis-seħħ wara l-approvazzjoni tal-Kunsill tal-Unjoni Ewropea u wara li jiġi ppubblikat f'Il-Ġurnal Uffiċjali tal-Unjoni Ewropea. Meta r-Regolament jidhol fis-seħħ, il-Bank Ċentrali Ewropew jibda formalment bl-attivitajiet ewlenin kollha ta' tfejjiġa biex ikun jista' jaqdi bis-sħiħ id-dmirijiet superviżorji tiegħu fi żmien 12-il xahar.

"Illum tassew għamilna pass 'il quddiem għat-twaqqif ta' unjoni bankarja, li hija wieħed mill-elementi ċentrali ta' unjoni ekonomika u monetarja ġenwina. Min-naħa tagħna se nagħmlu kulma nistgħu biex nistabbilixxu r-rekwiżiti organizzattivi kollha sabiex nidhlu għar-responsabbiltajiet superviżorji tagħna fi żmien sena mid-dhul fis-seħħ tal-leġiżlazzjoni, u nistennew bil-herqa l-waqt li naħdmu mal-awtoritajiet nazzjonali biex nagħtu sehemna għat-tisħiħ tal-fiduċja fis-settur bankarju." Hekk qal Mario Draghi, il-President tal-Bank Ċentrali Ewropew.

Fl-istess ħin tal-adozzjoni tar-Regolament, Mario Draghi u Martin Schulz, President tal-Parlament Ewropew, iffirmaw [dikjarazzjoni](#) li torbot liż-żewġ istituzzjonijiet jikkonkludu formalment [Ftehim Interistituzzjonali](#) dwar l-aspetti prattiċi tal-kooperazzjoni tagħhom fejn jidhlu kwistjonijiet li għandhom x'jaqsmu mal-mekkanizmu superviżorju uniku.

Bank Ċentrali Ewropew

Direttorat Ġenerali Komunikazzjoni u Servizzi Lingwistiċi, Taqsima Stampa u Informazzjoni

Kaiserstrasse 29, D-60311 Frankfurt am Main

Tel.: +49 69 1344 7455, Fax: +49 69 1344 7404

Internet: <http://www.ecb.europa.eu>

Ir-riproduzzjoni hi permessa sakemm jissema s-sors.